
Varadanaditattirastha Madhukeshvara Stuti

ವರದಾನದೀತತ್ತೀರಸ್ಥಮಧುಕೇಶ್ವರಸ್ತುತಿಃ

Document Information



Text title : Varadanaditattirastha Madhukeshvara Stuti

File name : varadAnadItattIrasthamadhukeshvarastutiH.itx

Category : shiva, vAsudevAnanda-sarasvatI

Location : doc_shiva

Author : vAsudevAnandasarasvatI TembesvAmi

Description-comments : From stotrAdisangraha

Latest update : May 12, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 12, 2021

sanskritdocuments.org



ವರದಾನದೀತತ್ತೀರಸ್ಥಮಧುಕೇಶ್ವರಸ್ತುತಿಃ



ವರದಾನಪರಾ ಮನೋಹರಾ ವರದಾರಿದ್ರ್ಯಹರಾ ಸದಾದರಾ .
ವರದಾಖ್ಯನದೀವಿಶುದ್ಧಯೇ ವರದಾ ಮೇಘಸ್ವಪಿ ಮುಕ್ತಿಸಿದ್ಧಯೇ .. 1..
ಕೃಷ್ಣಾಸಖೀ ಯಾ ತುಂಗಭದ್ರಯಾ ಕೃಷ್ಣಾಂ ಗತಾ ಕೃಷ್ಣಾತನುಂ ಸುಭದ್ರಯಾ .
ಸೈಷಾ ಧುನೀಯಂ ವರದಾಹ್ವಯಾಽಭಯಾ ಭಯಾನಕಾಲ್ಪಾತು ರಿಪೋರಘಾಹ್ವಯಾತ್
.. 2..
ಯತ್ತೀರೇ ವಿಹಿತಾಃ ಸವಾಶ್ಚ ಮುನಿಭಿಃ ಪ್ರಾಜ್ಞೈರ್ವಸಿಷ್ಠಾದಿಭಿ-
ರ್ಯನ್ನೀರೇಕ್ಷಣತೋಽಪ್ಯಶುದ್ಧಮತಿಭಿರ್ಲಬ್ಧಾ ಗತಿಃ ಪಾಪಿಭಿಃ .
ಸೇಯಂ ಸದ್ಗತಿದಾಖ್ಯಯಾಪಿ ವರದಾ ಶ್ರೇಯಸ್ತಪೋವೃದ್ಧಿದಾ
ಮಂದಾನಾಮಪಿ ಪಾರದಾಸ್ತು ವರದಾ ಮೋದಾಸ್ತದಾ ನಃ ಸದಾ .. 3..
ಜಯಂತ್ಯಾಖ್ಯಾ ಶುಭಾ ತಸ್ಯಾ ವರೀವರ್ತಿ ತಟೇ ಪುರೀ .
ಜಯಂತೀಹ ಮಹೇಂದ್ರಾದ್ಯಾ ಮಧುಕೇಶಪುರಃಸರಾ .. 4..
ಶಕಿಂತ ಮಧುಂ ಹಂತುಮದಾದುಮಾಧವಃ ಪುರಾತ್ರ ಯಸ್ಮೈ ಖಲು ಚಾದ್ಯ
ಮಾಧವಃ .
ಸಂಸ್ಥಾಪಯಾಮಾಸ ವಸನ್ಪುರಃ ಸ್ವಯಂ ಲಿಂಗಂ ಮನೋಹೃನ್ಮಧುಕೇಶ್ವರಾಹ್ವಯಂ
.. 5..
ಇಂದ್ರಾದಯಃ ಸ್ವಸ್ವಹರಿತ್ಸು ಸಂಸ್ಥಿತಾ ಯತ್ರಾವತಾರಾಶ್ಚ ಮಧುದ್ವಿಷಃ ಸ್ಥಿತಾಃ .
ಶಂಭೋರ್ಗಣಾಶ್ಚಾಖಿಲಲೋಕಮಂಗಲಾ ವಾಮಪ್ರದೇಶೇಽಪಿ ಚ ಸರ್ವಮಂಗಲಾ
.. 6..
ಪ್ರತ್ಯಾಹಿಕಾ ಯತ್ರ ವರಾರ್ಚನೋತ್ಸವಾ ಯಾನಾದಯೋ ಯತ್ರ ಚ ಮಾಸಿಕೋತ್ಸವಾಃ
.
ಚೈತ್ರೇ ರಥಾದ್ಯಾ ಅಪಿ ವಾರ್ಷಿಕೋತ್ಸವಾ ಭವಂತಿ ಚೋರ್ಜೇ ವರದೀಪಕೋತ್ಸವಾಃ
.. 7..
ಏವಂಭೂತೋ ಮಹಾದೇವೋ ನಾಮ್ನಾ ಯೋ ಮಧುಕೇಶ್ವರಃ .
ತ್ರಿಕಾಲಮರ್ಚಿತೋ ಭಕ್ತಾನಭೀಷ್ಟಾರ್ಥಂ ಪ್ರಯಚ್ಛತಿ .. 8..
(ಗೋಮೂತ್ರಿಕಾಬಂಧಃ)ಭವೋ ಮಾರಹರಃ ಸೋಮಪ್ರಿಯೋಽವತು ಸುರಾಘಾಹಾ


ಶಿವೋ ವರಕರಃ ಸಾಮಗೇಯೋ ಜಂತುದರಾಪಹಾ .. 9..

(ಹಾರಬಂಧಃ) ಹರ ಸುರವರ ಸಮಸ್ತಮಘಂ ಮಮ ಸ್ಮರಹರ ಮಾಮವ
ಪ್ರವರಾವರ .


ವರಕರ ಗರಲಾದ ಶರ್ವಶಮೀಶ ಶಂಕರಧರವರ ಜಡಜದ್ವಿಜಭೃಜ್ಜಯ .. 10..

ಇತಿ ಶ್ರೀವಾಸುದೇವಾನಂದಸರಸ್ವತೀವಿರಚಿತಾ

ವರದಾನದೀತತ್ತೀರಸ್ಥಮಧುಕೇಶ್ವರಸ್ತುತಿಃ ಸಮಾಪ್ತಾ .

——
Varadanaditattirastha Madhukeshvara Stuti

pdf was typeset on May 12, 2021

——
Please send corrections to sanskrit@cheerful.com

